

उपरति स्त्री. (तत्.) 1. सामाजिक निषेध या प्रतिबंधों के कारण किसी ऐसी इच्छा पर बलात् प्रतिबंध लगाना जिसे आप सामान्य स्थितियों में पूरा करना पसंद करते हों, जैसे- विशेष अवसरों, दिनों में मांस-मदिरा का निषेध। आत्मसंयम, आत्मनिग्रह, आत्म-त्याग आदि उपरति के ही रूप हैं abstinence 2. विराग, उदासीनता प्राणि. सक्रियता की दो अवधियों के बीच की प्रसुप्ति की अवस्था।

उपरत्न पुं. (तत्.) कम मूल्य के रत्न (जैसे सीप, स्फटिक, मरकत मणि आदि।

उपरना पुं. (तद्.) ऊपर का आवरण या परत, दुपट्टा, उत्तरीय।

उपरफट वि. (तद्.) (ऐसी बात) जिसमें दिखावा अधिक हो, दिखावटी, बनावटी।

उपरमण पुं. (तत्.) 1. विषयों से विरक्त होना 2. यज्ञादि कर्मों का त्याग 3. विश्रान्ति।

उपरत्ता वि. (देश.) ऊपर का, ऊपरी।

उपरस पुं. (तत्.) 1 पारे के सदृश गुण वाले पदार्थ, गंधक, अभ्रक, गेरू आदि 2. गौण भाव 3. उपधातु आदि।

उपरांत अव्य. (तत्.) अनंतर, बाद में।

उपराग पुं. (तत्.) 1. रँगने वाली वस्तु, रंग 2. लाली 3. विषयासक्ति।

उपराज पुं. (तत्.) प्राचीन काल में राजा के प्रतिनिधि के रूप में शासन करने वाला अधिकारी।

उपराज्यपाल पुं. (तत्.) प्रशा. किसी छोटे राज्य का सर्वोच्च पदाधिकारी या शासक, जो गवर्नर से छोटा होता है। lieutenant governor

उपराम पुं. (तत्.) 1. त्याग, उदासीनता 2. विश्राम 3. छुटकारा 4. मृत्यु।

उपराष्ट्रपति पुं. (तत्.) भारत की संसद् के दोनों सदनों (लोकसभा और राज्यसभा) के द्वारा निर्वाचित वह पदाधिकारी, जो राष्ट्रपति की

अनुपस्थिति, बीमारी आदि के समय उसके कार्य का निर्वहन करता है। भारत में यह राज्यसभा का पदेन सभापति होता है। vice president

उपरि अव्य. (तत्.) ऊपर, ऊपर का, ऊपरी।

उपरि परिबंध पुं. (तत्.) गणि. किसी संख्या-समुच्चय की वह संख्या जो समुच्चय की अन्य संख्याओं से बड़ी हो या उसके बराबर हो। upper bound

उपरि पुल पुं. (तत्.) इंजी. चापाकार सेतु संरचना जिसके नीचे सड़क या रेलमार्ग होता है और ऊपर से वाहन आर-पार आ-जा सकते हैं fly over, over bridge

उपरि मृदा स्त्री. (तत्.) कृषि. भूमि की सतह की वह मिट्टी जो हल की जुताई तक (15-20 सेमी) गहरी हो, ऊपरी मिट्टी top soil तु. अधोमृदा।

उपरि लागत स्त्री. (तत्.) दे. अचल लागत।

उपरि वायुमंडल पुं. (तत्.) भौ. पृथ्वी के बाहर की ओर लगभग 30 कि.मी. तक फैले हुए गैसीय मंडल के बाहर का वायुमंडल।

उपरि समय भत्ता पुं. (तत्.+तद्) निर्धारित समय से अधिक समय तक काम करने पर देय अतिरिक्त भत्ता पर्या. समयोपरि भत्ता, अतिरिक्त समय भत्ता, अतिकाल भत्ता। over time allowance

उपरिका स्त्री. (तत्.) विधि. किसी विलेख में बाद में जोड़ी गई लिखत। rider

उपरिगामी सेतु पुं. (तत्.) सड़क या रेलमार्ग के ऊपर बना पुल जिस पर पैदल या वाहन से यातायात हो सकता है।

उपरिनिर्दिष्ट वि. (तत्.) जिसका उल्लेख ऊपर किया गया है। पूर्वोक्त, उपर्युक्त टि. कई बार भूल से 'उपरोक्त' शब्द प्रयोग होता है, जो अशुद्ध है।

उपरिभूमिक पुं. (तत्.) अंकुरण जिसमें बीज-पत्र भूमि के ऊपर आ जाते हैं, जैसे सेम के बीज में epigeal तु. अधोभूमिक।